

விவசாய விஞ்ஞான பட்டப்பின் படிப்பு நிறுவகம் - 2015

விவசாய விஞ்ஞான பட்டப்பின் படிப்பு நிறுவகத்தின் 2015 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான விரிவான வருமானக் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2015 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1979 திசெம்பர் 26 ஆம் திகதிய 68/11 ஆம் இலக்க அதிவிசேட வர்த்தமானியில் வெளியிடப்பட்டுள்ள வழிகாட்டல்களின் 20 ஆம் பிரிவு மற்றும் 1978 இன் 16 ஆம் இலக்க பல்கலைக்கழகங்கள் அதிகாரச்சட்டத்தின் 107(5) ஆம் உப பிரிவுகளுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் கணக்காய்வு செய்யப்பட்டன. பல்கலைக்கழகங்கள் அதிகாரச்சட்டத்தின் 108(1) ஆம் உப பிரிவின் பிரகாரம் நிறுவகத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகள் மற்றும் அவதானிப்புக்கள் இவ்வறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந்நிதிக்கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ்கூற்றுக்களிலிருந்து விடுபட்ட நிதிக் கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ்கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ்கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் நிறுவகத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி நிறுவகத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1978 இன் 16 ஆம் இலக்க பல்கலைக்கழகங்கள் அதிகாரச்சட்டத்தின் 111 ஆம் பிரிவு கணக்காய்வின்

நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டேன் என நான் நம்புகிறேன்.

1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களினால் ஏற்படும் தாக்கத்தினைத் தவிர, விவசாய விஞ்ஞான பட்டப்பின் படிப்பு நிறுவகத்தின் 2015 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப் பாய்ச்சலையும் இலங்கை பொதுத்துறைக் கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் பிரதிபலிக்கின்றன என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை பொதுத்துறைக் கணக்கீட்டுக் நியமங்கள்

(அ) இலங்கை பொதுத்துறைக் கணக்கீட்டு நியமம் 03

நிறுவகத்தினால் பொருண்மையான முன்னைய காலப்பகுதியின் போது இடம்பெற்றுள்ள தவறுகளை கண்டுபிடிக்கப்பட்டதன் பின்னர் வழங்குவதற்காக அங்கீகரிக்கப்பட்ட நிதிக்கூற்றுக்கள் தொகுதி பின்னோக்கி சீராக்கம் செய்யப்பட வேண்டிய போதிலும், அதற்கு முரணாக 2014 ஆம் ஆண்டின் கணக்காய்வு செய்யப்பட்ட நிதிக்கூற்றுக்களிலும் நிதிச்செயலாற்றல் கூற்றிலும் முறையே ரூபா 24,723,016 தொகையும் ரூபா 21,816,514 தொகையான சீராக்கங்களும் மீளாய்வாண்டின் நிதிக்கூற்றுக்களை சமர்ப்பிக்கும் போது திருத்தம் செய்யப்பட்டிருந்தன.

(ஆ) இலங்கை பொதுத்துறை கணக்கீட்டு நியமம் 07

நடைமுறையல்லாத சொத்துக்களுக்கான பயன்தரு ஆயுட்காலம் வருடாந்தம் மீளாய்வு செய்யப்படாத காரணத்தினால் ரூபா 42,134,565 கிரயத்திலான 06 நிலையான சொத்து உருப்படிகள் முழுமையாக பெறுமானத்தேய்வு செய்யப்பட்டிருந்த போதிலும் அவை தொடர்ந்தும் பயன்படுத்தப்பட்டு வந்தன. அதன் பிரகாரம் இலங்கை பொதுத்துறைக் கணக்கீட்டு நியமம் 03 இன் பிரகாரம் மதிப்பீட்டு வழுவை திருத்தம் செய்வதற்கு நடவடிக்கை எடுக்கப்பட்டிருக்கவில்லை.

2.2.2 கணக்காய்விற்கான சான்றுகளின்மை

மீளாய்வாண்டின் போது ரூபா 682,359 தொகை ஆராய்ச்சிப் படிக்களாக கொடுப்பனவு செய்யப்பட்டிருந்த போதிலும் ஆராய்ச்சி முன்மொழிவுகளுக்கு அங்கீகாரம் மற்றும் செயன்முன்னேற்ற அறிக்கைகள் கணக்காய்விற்கு சமர்ப்பிக்கப்படவில்லை.

2.3 பெறவேண்டிய மற்றும் செலுத்தப்பட வேண்டிய கணக்குகள்

67 மாணவர்களின் விஞ்ஞான ஆய்வுகூட மற்றும் நூலக வைப்புக்களாக ரூபா 241,510 கூட்டுத்தொகையை தீர்வுசெய்வதற்கு நடவடிக்கை எடுக்காமல் 10 ஆண்டுகளுக்கு மேற்பட்ட காலப்பகுதியில் வைப்புக்களாக நிதிக்கூற்றுக்களில் காண்பிக்கப்பட்டிருந்தன.

2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் இணங்காமைகள் அவதானிக்கப்பட்டன

சட்டங்கள், விதிகள், பிரமாணங்கள்
என்பவற்றுடனான தொடர்புகள்

இணங்காமை

(அ) இலங்கை சனநாயக சோஷலிசக் குடியரசின் நிதிப் பிரமாணங்கள் நிதிப்பிரமாணம் 156

1987, 1995, 2004 மற்றும் 2014 ஆம் ஆண்டுகளில் நூலகப் புத்தக மெய்மையாய்வின் போது இணங்காணப்பட்டதன் பிரகாரம் 11,624 புத்தகங்கள் காணாமல் போயிருந்தமையால் நிறுவகத்திற்கு இடம்பெற்ற நட்டத்தை பொறுப்பு வாய்ந்த தரப்பினரிடமிருந்து அறவிடுவதற்கு மீளாய்வாண்டின் இறுதி வரையிலும் நடவடிக்கை எடுக்கப்பட்டிருக்கவில்லை.

(ஆ) பல்கலைக்கழகங்கள் மானியங்கள் ஆணைக்குழு மற்றும் உயர் கல்வி நிறுவனங்களுக்கான தாபனவிதிக் கோவையின் II ஆம் பகுதியின் VIII ஆம் அத்தியாயத்தின் 6.2 இல் (ii) மற்றும் (iii)

தமது கடமைகளுக்கு மேலதிகமாக மேற் கொள்ளப்படும் வேலைகளுக்காக உழைக்கும் கட்டணங்களிலிருந்து 10 சதவீதமான பகுதியை தாம் உரித்தாகும் உயர் கல்வி நிறுவகத்திற்குச் செலுத்த வேண்டிய போதிலும், விவசாய விஞ்ஞான பட்டப்பின் படிப்பு நிறுவகத்தினால் மீளாய்வாண்டில் செலுத்தப்பட்ட ரூபா 17,805,918 ஆன வெளிவாரி விரிவுரைக் கட்டணங்களிலிருந்து ரூபா 1,780,591 ஆன கட்டணத்தை செலுத்திய சந்தர்ப்பத்தில் கழித்துக் கொண்டு பல்கலைக்கழக நிதியத்திற்கு செலவு வைப்பதற்கு நடவடிக்கை எடுக்கப்பட்டிருக்கவில்லை.

(இ) 2003 யூன் 02 ஆந் திகதிய பீஈ/12 ஆம் இலக்க பொது முயற்சிகள் சுற்றுநிருபத்தின் 9.2 ஆம் பந்தி

மனிதவள பாதிடொன்று தயாரிக்கப்பட்டிருக்க வில்லை.

3. நிதிசார் மீளாய்வு

3.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டின் நிறுவகத்தின் நிதிசார் விளைவுகள் ரூபா 47,077,925 மிகையாக இருந்ததுடன், அதனோடெத்த முன்னைய ஆண்டின் மிகை ரூபா 45,415,823 ஆக இருந்தமையால் முன்னைய ஆண்டிற்கு ஒப்பாக மீளாய்வாண்டின் நிதிசார் விளைவுகளில் ரூபா 1,662,102 ஆன அதிகரிப்பொன்று அவதானிக்கப்பட்டது. செலவினம் ரூபா 6,883,444 ஆல் அதிகரித்தமைக்கு ஒப்பாக வருமானம் ரூபா 8,545,547 ஆல் அதிகரித்தமை மேற்படி அதிகரிப்பிற்கு பிரதான காரணமாக இருந்தது.

மீளாய்வாண்டு மற்றும் முன்னைய 4 ஆண்டுகளின் நிதிசார் விளைவுகளை மீளாய்வு செய்த போது 2011 ஆம் ஆண்டு தொடக்கம் 2015 ஆம் ஆண்டு வரை மிகையொன்று ஏற்பட்டிருந்ததுடன், ஊழியர் ஊதியம் மற்றும் நடைமுறையல்லாத சொத்துக்களுக்கான பெறுமானத்தேய்வு என்பவற்றை கருத்திற் கொண்ட போது 2011 ஆம் ஆண்டில் ரூபா 58,259,174 தொகையான நிறுவகத்தின் பங்களிப்பு தொடர்ந்து அதிகரித்து 2015 ஆம் ஆண்டின் போது ரூபா 113,171,141 ஆக இருந்தது.

4. செயற்பாட்டு மீளாய்வு

4.1 செயலாற்றல்

பின்வரும் அவதானிப்புக்கள் மேற்கொள்ளப்படுகின்றன.

(அ) 1979 இன் 9 ஆம் இலக்க விவசாய விஞ்ஞான பட்டப்பின் படிப்பு நிறுவகத்தின் கட்டளைகளின் பிரகாரம் நிறுவகத்தின் நோக்கங்கள் கீழே காட்டப்பட்டுள்ளன.

- பட்டப்பின் படிப்பு பாடநெறிகளில் உயர் கல்விசார் நியமங்களை பூர்த்தி செய்வதற்கும் பேணிச் செல்வதற்கும்.
- பட்டப்பின் படிப்பு பட்டதாரிகளுக்கிடையே உயர் தொழில்சார் மற்றும் தலைமைத்துவ பண்புகளைப் பேணிச்செல்லல்.
- பட்டப்பின் மாணவர்களிடம் உயர் ஒழுக்கம் மற்றும் விழுமியங்களை ஏற்படுத்துதல்.
- விரைவாக மாற்றமுறும் உலகலாவிய அபிவிருத்திக்கு இயைபாகக் கூடிய பட்டப்பின் பட்டதாரிகளை உருவாக்குதல்.
- உயர் நியமங்களின் அடிப்படை மற்றும் பிரயோக ஆராய்ச்சிகளை மேம்படுத்தல் மற்றும் மாணவர்களுக்கிடையே பிரயோக ஆராய்ச்சிகளுக்காக சாத்தியப்பாட்டினை ஏற்படுத்தல்.
- கல்வி நிகழ்ச்சித்திட்டங்களை ஒழுங்குபடுத்தல் மற்றும் செயற்படுத்தல் என்பவற்றிற்காக திறமையான அர்ப்பணிப்புடைய பதவியணியினரையும் செயற்திறனான நிர்வாக மற்றும் தொழில்நுட்ப உதவிப் பதவியணியினரையும் ஈடுபடுத்துதல்.
- அறிவினை விரிவாக்குதல்.
- பிரதான விவசாயத் தகவல்கள் வளங்களுடன் நூலகமாக மாற்றுவதற்காக நூலகத்தை மேம்படுத்துதல்.
- நிறுவக இயலளவினை பலப்படுத்துதல்.
- ஆசிய வலயத்திலும் அதற்கு அப்பாலும் பட்டப்பின் படிப்பு கல்வி மற்றும் ஆராய்ச்சி நிலையமொன்றாக சிறப்பினை அடைந்து கொள்ளல்.

(ஆ) செயலாற்றல் தகவல்களின் பிரகாரம், விவசாய பட்டப்பின் படிப்பு நிறுவகத்தில் கலாநிதி மற்றும் தத்துவமாளி பட்டங்களுக்காக முன்னைய ஆண்டிற்கு ஒப்பாக 2014 மற்றும் 2015 ஆம் ஆண்டுகளில் மாணவர் பதிவில் குறைவு முறையே 27 சதவீதம் மற்றும் 62 சதவீதமாக இருந்தது.

4.2 சர்ச்சைத் தன்மையிலான கொடுக்கல் வாங்கல்கள்

பேராதனைப் பல்கலைக்கழகத்தின் ஆளுகை சபை தீர்மான இலக்கம் 433.3.3.10 இன் பிரகாரம் ஓய்வுபெற்ற உத்தியோகத்தரொருவரை கூடியது 12 மாத காலப்பகுதியொன்று பணிப்பொறுப்பு அடிப்படையில் சேவையில் ஈடுபடுத்த முடியுமான போதிலும், அதற்கு இணங்காத வகையில் 18 மாத காலப்பகுதியில் சேவையில் ஈடுபடுத்தி கூடுதலாக 06 மாதங்கள் காலப்பகுதிக்காக ரூபா 300,000 தொகை செலுத்தப்பட்டிருந்தது.

4.3 நிதியத்தின் குறைப் பயன்பாடு

பின்வரும் அவதானிப்புக்கள் மேற்கொள்ளப்படுகின்றன.

(அ) மீளாய்வாண்டின் நிதி நிலைமைக் கூற்றில் “மட்டுப்படுத்தப்பட்ட நிதியங்கள்” இன் கீழ் காண்பிக்கப்பட்டுள்ள 03 ஆராய்ச்சி மானிய செயற்திட்டங்கள் கணக்குகளில் ரூபா 832,678 தொகை விளைவற்றுக் காணப்பட்டன.

(ஆ) நிறுவகத்தின் நோக்கங்கள் மற்றும் இலக்குகளை அடைந்து கொள்வதற்காக நிறுவகத்தின் மிகை நிதியத்தைப் பயன்படுத்துவதற்குப் பதிலாக மீளாய்வாண்டின் போது நிறுவகத்தின் பொது நிதியத்திலிருந்தும் ஆராய்ச்சி நிதியத்திலிருந்தும் முறையே ரூபா 289,428,611 மற்றும் ரூபா 11,016,356 கால மற்றும் நிலையான வைப்புக்களில் முதலீடு செய்யப்பட்டிருந்தது.

4.4 பதவியணியினர் நிர்வாகம்

பின்வரும் அவதானிப்புக்கள் மேற்கொள்ளப்படுகின்றன.

(அ) நிறுவகத்தின் ஆரம்பத்திலிருந்து வெற்றிடங்களாக காணப்பட்ட 06 பேராசிரியர்கள் பதவிகளையும், 04 சிரேஷ்ட விரிவுரையாளர் பதவிகளையும் விரிவுரையாளர்களையும் ஆட்சேர்ப்புச் செய்வதற்கு நடவடிக்கைகள் எடுக்காமல் 162 வெளிவாரி விரிவுரையாளர்களை ஈடுபடுத்தாமையால் விரிவுரைக் கட்டணங்களாக மீளாய்வாண்டின் போது ரூபா 21,115,750 கொடுப்பனவு செய்யப்பட்டிருந்தது.

(ஆ) நிறுவகத்தின் சிரேஷ்ட உதவி நூலகர் 2014 நவம்பர் 15 ஆந் திகதி ஓய்வுபெற்றுச் சென்றிருந்த போதிலும், மீளாய்வாண்டின் இறுதி திகதி வரை அப்பதவிக்காக நிரந்தர உத்தியோகத்தரொருவரை நியமிப்பதற்கு நடவடிக்கை எடுக்கப்பட்டிருக்கவில்லை.

5. கணக்களிப்பொறுப்பும் நல்லாளுகையும்

5.1 உள்ளகக் கணக்காய்வு

2009 யூன் 09 ஆம் திகதிய டிஎம்ஏ/2009(1) ஆம் இலக்க நிதி அமைச்சு செயலாளரின் கணக்காய்வுச் வழிகாட்டி சுற்றறிக்கையின் பிரகாரம் ஒவ்வொரு உள்ளக கணக்காய்வுப்

பிரிவினாலும் தமது நிறுவனத்திற்காக காலாண்டிற்கு ஒருமுறை உள்ளக கணக்காய்வு அறிக்கை தயாரிக்கப்பட வேண்டிய போதிலும், அந்த அறிக்கைகள் இலக்கிடப்பட்ட திகதிகளில் கணக்காய்வு குழுவிற்கு சமர்ப்பிக்கப்பட்டிருக்கவில்லை.

5.2 கணக்காய்வுக் குழு

2003 யூன் 02 ஆம் திகதிய PED/12 ஆம் இலக்க பொது முயற்சிகள் சுற்றறிக்கையின் 7.4.1 ஆம் பந்தியின் பிரகாரம் கணக்காய்வு குழுவின் மூலம் தமது அவதானிப்புக்கள், பரிந்துரைகளை நிறுவகத்தின் பணிப்பாளர் சபைக்கு சமர்ப்பிக்கப்படாதிருந்ததுடன், கணக்காய்வுக் குழுவினால் நிறைவேற்றப்பட வேண்டிய பின்வரும் விடயங்கள் நிறைவேற்றப்படாதிருந்தமை மேலும் அவதானிக்கப்பட்டது.

- (அ) ஆண்டறிக்கையில் உள்ளடக்குவதற்காக அவதானிப்புக்கள் உள்ளடக்கிய அறிக்கைகள் சமர்ப்பித்தல்.
- (ஆ) பொது முயற்சிகள் குழுவிற்குச் சமர்ப்பிக்கப்பட்ட முன்மொழிவுகள்/ வழிகாட்டிகள் தொடர்பான மீளாய்வு
- (இ) உள்ளக / வெளியக கணக்காய்வு அறிக்கைகள் முகாமைத்துவ கடிதங்கள் தொடர்பான மீளாய்வும் தொடர் நடவடிக்கைகளும்

5.3 பெறுகைகள் குழு

அரசின் பெறுகைகள் வழிகாட்டிக் கோவையின் ஏற்பாடுகளின் பிரகாரம் மீளாய்வாண்டிற்காக பிரதான பெறுகைகள் திட்டமொன்று தயாரிக்கப்பட்டிருந்த போதிலும், குறைந்தது 03 ஆண்டு காலப்பகுதிக்காக எதிர்பார்க்கப்பட்ட பெறுகை நடவடிக்கைகள் உள்ளடக்கப்படாதிருந்ததுடன், அடுத்துவரும் ஆண்டிற்கான பெறுகை நடவடிக்கைகள் விபரமாகவும் பிரதான பெறுகை திட்டம் 06 மாதங்களை மிகைக்காத காலத்திற்கிடையே முறையாக நாளதுவரையாக்கப்பட்டிருக்கவில்லை.

5.4 பாதிட்டுக் கட்டுப்பாடு

பாதிடப்பட்ட வருமானங்களையும் உள்ளவாறான செலவினங்களையும் ஒப்பிடும் போது 56 செலவின விடயங்களில் 6 முதல் 100 சதவீதம் வரையான முரண்கள் அவதானிக்கப்பட்டமையால் பாதிட்டு ஆக்கபூர்வமான நிதிக் கட்டுப்பாட்டுக் கருவியொன்றாக பயன்படுத்தப்பட்டிருக்கவில்லையென அவதானிக்கப்பட்டது.

6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டிலான குறைபாடுகள் அவ்வப்போது பணிப்பாளரின் கவனத்திற்குக் கொண்டுவரப்பட்டன. பின்வரும் கட்டுப்பாட்டுத் துறைகள் தொடர்பில் விசேட கவனம் கோரப்படுகின்றது.

முறைமைகளும் துறைகளும்	கட்டுப்பாட்டுத்	அவதானிப்புக்கள்
--------------------------	-----------------	-----------------

(அ) நிதியப் பயன்பாடு

உரிய நோக்கங்களை நிறைவேற்ற முடியுமான வகையில் மானியங்கள் பயன்படுத்தப்படாமை.

(ஆ) புத்தகங்கள் மற்றும்
பதிவேடுகளைப் பேணுதல்

நிதிப் பிரமாணங்கள் மற்றும் உரிய சுற்றறிக்கையின் பிரகாரம் நடவடிக்கை எடுக்கப்படாமை.

